

DEĊIŻJONI TA' IMPLIMENTAZZJONI TAL-KUMMISSJONI**tal-10 ta' Marzu 2014****li tistipula kriterji għall-istabbiliment u l-evalwazzjoni tan-Netwerks Ewropej ta' Referenza u l-Membri tagħhom u biex jiġi faċilitat l-iskambju ta' informazzjoni u ta' għarfien espert dwar l-istabbiliment u l-evalwazzjoni ta' networks bħal dawn****(Test b'rilevanza għaż-ŻEE)**

(2014/287/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzzjonament tal-Unjoni Ewropea,

Wara li kkunsidrat id-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali ⁽¹⁾, u b'mod partikolari l-Artikolu 12(4)(b) u (c) tagħha,

Billi:

- (1) Id-Deciżjoni Delegata tal-Kummissjoni 2014/286/UE ⁽²⁾ tistipula l-kriterji u l-kundizzjonijiet li għandhom jissodisfaw in-Netwerks Ewropej ta' Referenza (in-"Networks") u l-fornituri tal-kura tas-saħħa li jixtiequ jingħaqdu ma' Networks bħal dawn.
- (2) Skont l-Artikolu 12(4)(b) u (c) tad-Direttiva 2011/24/UE, il-Kummissjoni għandha tiddeciedi dwar il-kriterji għall-istabbiliment u l-evalwazzjoni tan-Netwerks u l-miżuri li jiffaċilitaw l-iskambju ta' informazzjoni u ta' għarfien espert dwar l-istabbiliment u l-evalwazzjoni tan-Netwerks.
- (3) In-Netwerks għandhom jiġu stabbiliti, u l-fornituri tal-kura tas-saħħa għandhom jiġu approvati, bħala Membri tan-Netwerks abbażi ta' proċedura miftuħa u trasparenti. Il-proċedura għandha tinkludi (1) sejha ta' interess; (2) approvazzjoni mill-Istati Membri tal-applikazzjonijiet tal-fornituri tagħhom tal-kura tas-saħħa; (3) il-preżentazzjoni tal-applikazzjonijiet lill-Kummissjoni; (4) il-verifika tat-tlestija tal-applikazzjonijiet; (5) il-valutazzjoni teknika, minn korp indipendenti, tal-applikazzjonijiet biex jitwaqqfu n-Netwerks u tal-applikazzjonijiet minn fornituri individwali tal-kura tas-saħħa li jixtiequ jkunu Membri ta' Network, sabiex jiġi deciż jekk l-applikanti jissodisfawx il-kriterji jew le; (6) il-komunikazzjoni tar-riżultati tal-valutazzjoni; (7) l-approvazzjoni tan-Netwerks u s-shubija tagħhom mill-Istati Membri, u (8) il-pubblikazzjoni tal-lista tan-Netwerks stabbiliti u tal-Membri tagħhom.
- (4) Sabiex tiżdied il-kopertura tan-Netwerks, il-fornituri individwali tal-kura tas-saħħa li jixtiequ jingħaqdu ma' Network għandhom jithallew jagħmlu dan f'kull żmien. L-applikazzjonijiet tagħhom għandhom jiġu vvalutati skont l-istess proċedura bħal dik użata biex tivvaluta l-applikazzjonijiet għan-Network inizjali, inkluża l-approvazzjoni ta' applikazzjonijiet mill-Istati Membri inkwistjoni.
- (5) Sabiex ikun garantit li n-Netzwerk għandu valur miżjud genwin tal-Unjoni Ewropea, u li huwa kbir biżżejjed biex jippermetti l-qsim ta' għarfien espert u jitjeb l-aċċess għall-kura ta' pazjenti madwar l-Unjoni, għandhom jiġu approvati biss l-applikazzjonijiet min-numru minimu meħtieġ ta' fornituri tal-kura tas-saħħa u tal-Istati Membri, li jkunu tressqu skont is-sejha ta' interess. Jekk in-numru ta' applikazzjonijiet ta' fornituri tal-kura tas-saħħa ma jkunx biżżejjed jew jekk l-applikazzjonijiet ma jkoprux numru suffiċjenti ta' Stati Membri, il-Kummissjoni għandha titlob lill-Istati Membri biex iheġġu lill-fornituri tal-kura tas-saħħa biex jingħaqdu man-Network propost.
- (6) Jaf jkun diffiċli li jintlaħaq in-numru minimu meħtieġ ta' fornituri tal-kura tas-saħħa jew ta' Stati Membri għal xi mard jew kundizzjonijiet rari minhabba nuqqas ta' għarfien espert. Għaldaqstant tkun idea tajba li fornituri tal-kura tas-saħħa li jiffokaw fuq mard jew kundizzjonijiet rari relatati jingabru f'Network tematiku. In-networks jistgħu jinkludu wkoll fornituri ta' servizzi ta' teknoloġija għolja li normalment jeħtieġu investment b'kapital għoli hafna, bħal laboratorji, servizzi tar-radjoloġija jew servizzi tal-medicina nukleari.

⁽¹⁾ ĠUL 88, 4.4.2011, p. 45.⁽²⁾ Ara l-pagna 71 ta' dan il-Ġurnal Uffiċjali.

- (7) L-Istati Membri li l-ebda wiehed mill-fornituri tagħhom tal-kura tas-sahha ma jkun membru ta' Network, għandhom jaħtru ċentri nazzjonali kollaborattivi u assoċjati biex ihegġuhom jikkooperaw man-Networks rilevanti.
- (8) Ladarba tkun giet stabbilita li tlestiet, kull applikazzjoni għal Network u għal fornitur tal-kura tas-sahha, għandha tiġi vvalutata teknikament skont il-kriterji stipulati fid-Deciżjoni Delegata 2014/286/UE. Abbażi ta' valutazzjoni komuni manwali, il-valutazzjoni għandha tinkludi reviżjoni tad-dokumentazzjoni profonda u verifiki fuq il-post ta' numru magħżul ta' applikanti. Dan kollu għandu jitwettaq minn korp ta' valutazzjoni indipendenti mahtur mill-Kummissjoni.
- (9) L-Istati Membri huma mistiedna jwaqqfu Bord tal-Istati Membri li għandu jiddeciedi dwar l-approvazzjoni ta' Networks proposti u dwar is-shubija tagħhom. Il-partecipazzjoni tal-Istati Membri għandha tkun volontarja. B'mod ġenerali l-Istati Membri jagħzlu li japprovaw l-istabbiliment ta' Network u jagħtu s-shubija fin-Network f'każ ta' valutazzjoni pozzittiva biss li tkun mahruġa minn korp tal-valutazzjoni.
- (10) Il-Membri tan-Networks għandhom ikunu llicenzjati biex jużaw il-logo tan-"Network Ewropej ta' Referenza". Il-logo, li huwa proprjetà tal-Unjoni Ewropea, għandu jikkostitwixxi l-identità viżiva tan-Networks u l-Membri tagħhom.
- (11) Korp ta' evalwazzjoni indipendenti mahtur mill-Kummissjoni għandu jevalwa perjodikament in-Networks u l-Membri tagħhom, permezz tal-użu ta' manwal ta' evalwazzjoni komuni. L-evalwazzjoni għandha tikkonkludi b'rapport ta' evalwazzjoni teknika li jagħti dettalji dwar kemm l-għanijiet stabbiliti fl-Artikolu 12(2) tad-Direttiva 2011/24/UE jkun ntlahqu kif ukoll jekk il-kriterji u l-kundizzjonijiet stabbiliti fid-Deciżjoni Delegata 2014/286/UE jkunux ġew issodisfati. Ir-rapport għandu jiddeskrivi wkoll ir-riżultati u l-prestazzjoni tan-Network u l-kontribut tal-Membri tiegħu. Rapport ta' evalwazzjoni negattiv għandu ġeneralment ihajjar lill-Istati Membri japprovaw it-terminazzjoni ta' Network. Sabiex il-valur miżjud tal-Unjoni Ewropea tan-Network ikun jista' jinżamm, il-konformità mar-rekwiżit ta' numru minimu ta' fornituri tal-kura tas-sahha u ta' Stati Membri għandha tiġi mmonitorjata wara l-evalwazzjoni.
- (12) Il-Manwali ta' valutazzjoni u ta' evalwazzjoni għandhom ikunu ibbażati fuq prattiki rikonoxxuti internazzjonalment u għandhom jinkludu l-principji u l-metodoloġiji ewlenin għat-twettiq ta' valutazzjonijiet u evalwazzjonijiet.
- (13) Il-Kummissjoni għandha tiffacilita l-iskambju ta' informazzjoni u ta' għarfien espert dwar l-istabbiliment u l-evalwazzjoni tan-Networks. Hija għandha tpoġġi għad-disponibbiltà tal-pubbliku l-informazzjoni ġenerali dwar in-Networks u l-Membri tagħhom u d-dokumentazzjoni u l-manwali tekniċi dwar l-istabbiliment u l-evalwazzjoni tan-Networks u l-Membri tagħhom. Din tista' toffri l-użu ta' mezzi ta' komunikazzjoni speċifiċi u għodod lin-Networks u lill-Membri tagħhom. Għandhom jiġu organizzati konferenzi u laqgħat tal-esperti sabiex ikun hemm forum għal dibattitu tekniku u xjentifiku fost in-Networks.
- (14) Id-dejta personali marbuta mal-istabbiliment u l-evalwazzjoni tan-Networks għandha tiġi pproċessata f'konformità mar-Regolament (KE) Nru 45/2001 tal-Parlament Ewropew u tal-Kunsill ⁽¹⁾kif xieraq.
- (15) Il-miżuri stipulati f'din id-Deciżjoni huma skont l-opinjoni tal-Kumitat li twaqqaf bl-Artikolu 16 tad-Direttiva 2011/24/UE,

ADOTTAT DIN ID-DECIZJONI:

KAPITOLU I

DISPOŻIZZJONIJIET ĠENERALI

Artikolu 1

Suġġett

Din id-Deciżjoni tistipula:

- (a) il-kriterji għall-istabbiliment u l-evalwazzjoni tan-Networks li hemm referenza għalihom fl-Artikolu 12 tad-Direttiva 2011/24/UE; u
- (b) l-miżuri li jiffacilitaw l-iskambju ta' informazzjoni u ta' għarfien espert dwar l-istabbiliment u l-evalwazzjoni tan-Networks li hemm referenza għalihom fl-Artikolu 12 tad-Direttiva 2011/24/UE.

⁽¹⁾ ĠUL 8, 12.1.2001, p. 1.

KAPITOLU II

L-ISTABILIMENT TA' NETWORKS EWROPEJ TA' REFERENZA*Artikolu 2***Sejha ta' interess għall-istabiliment ta' Network Ewropew ta' Referenza**

1. Il-Kummissjoni għandha tippubblika sejha ta' interess għall-istabiliment ta' Networks fi żmien sentejn wara d-dhul fis-seħh ta' din id-Deciżjoni.
2. Kull grupp ta' mill-anqas għaxar fornituri tal-kura tas-saħħa stabbilit f'tal-anqas tmien Stati Membri jista' jwieġeb kollettivament sal-iskadenza indikata fis-sejha ta' interess b'applikazzjoni li tkun tinkludi proposta għall-istabiliment ta' Network f'qasam partikolari ta' gharfien espert.
3. Il-kontenut tal-applikazzjoni għandu jkun kif stipulat fl-Anness I.
4. Meta tirċievi applikazzjoni, il-Kummissjoni għandha tivverifika jekk il-kundizzjonijiet dwar in-numru minimu ta' fornituri tal-kura tas-saħħa u l-Istati Membri kif stipulat fil-paragrafu 2 humiex issodisfati.
5. Jekk xi wahda minn dawk il-kundizzjonijiet ma tkunx issodisfata, l-applikazzjoni ma għandhiex tkun intitolata għal valutazzjoni u l-Kummissjoni għandha titlob lill-Istati Membri biex jinkoraġġixxu lill-fornituri tal-kura tas-saħħa biex jin-għaqdu man-Network proposta sabiex jgħinu biex jintlaħqu n-numru/i meħtieġ(a).
6. Wara li tikkonsulta mal-Istati Membri, il-Kummissjoni għandha tiddeċiedi dwar iż-żmien xieraq għall-pubblikazzjoni ta' sejhiet sussegwenti ta' interess.

*Artikolu 3***L-applikazzjonijiet tas-shubija**

1. L-applikazzjoni li jkun fiha proposta għall-istabiliment ta' Network għandha tkun akkumpanjata minn applikazzjoni għas-shubija għal kull fornitur kkonċernat tal-kura tas-saħħa.
2. Il-kontenut tal-applikazzjoni għandu jkun kif stipulat fl-Anness II.
3. L-applikazzjoni għas-shubija għandha tkun akkumpanjata minn dikjarazzjoni bil-miktub minghand il-fornitur tal-kura tas-saħħa tal-Istat Membru tal-istabiliment u tkun tiċċertifika li l-partecipazzjoni tiegħu fil-proposta għall-istabiliment ta' Network hija skont il-leġiżlazzjoni nazzjonali tal-Istat Membru.

*Artikolu 4***Valutazzjoni teknika tal-applikazzjonijiet**

1. Jekk il-Kummissjoni tikkonkludi li r-rekwiżiti stipulati fl-Artikolu 2(2) u fl-Artikolu 3(2) u (3) huma ssodisfati, hija għandha tahtar korp tal-valutazzjoni biex jivvaluta l-applikazzjonijiet.
2. Il-korp tal-valutazzjoni għandu jivverifika jekk:
 - (a) il-kontenut tal-applikazzjoni li jinkludi proposta għall-istabiliment ta' Network jissodisfax ir-rekwiżiti stipulati fl-Anness I ta' din id-Deciżjoni;
 - (b) il-kontenut tal-applikazzjonijiet għas-shubija jissodisfax ir-rekwiżiti tal-Anness II ta' din id-Deciżjoni;
 - (c) in-Network propost jissodisfax ir-rekwiżit li għandu jipprovi kura tas-saħħa speċjalizzata hafna kif hemm fil-punt 1(a) tal-Anness I tad-Deciżjoni Delegata 2014/286/UE;

- (d) in-Network propost jissodisfax il-kriterji u l-kundizzjonijiet l-oħra stipulati fl-Anness I tad-Deciżjoni Delegata 2014/286/UE;
- (e) il-fornituri tal-kura tas-saħha li qed japplikaw jissodisfawx il-kriterji u l-kundizzjonijiet stipulati fl-Anness II tad-Deciżjoni Delegata 2014/286/UE.
3. Il-valutazzjoni skont il-punti (d) u (e) tal-paragrafu 2 għandha ssehh biss jekk il-korp tal-valutazzjoni jikkonkludi li l-proposta tissodisfa r-rekwiżiti li hemm referenza għalihom fil-punti (a), (b) u (c) tal-paragrafu 2.
4. Il-korp tal-valutazzjoni għandu jfassal rapport ta' valutazzjoni dwar l-applikazzjoni, li jkun fih proposta għall-istabiliment ta' Network u l-applikazzjonijiet għas-shubija u jibgħat ir-rapporti kollha lill-Kummissjoni.
5. Il-korp tal-valutazzjoni għandu jibgħat ir-rapport ta' valutazzjoni dwar in-Network propost u dwar l-applikazzjoni tas-shubija tiegħu lil kull fornitur tal-kura tas-saħha li qed japplika. Il-fornitur tal-kura tas-saħha jista' jibgħat il-kummenti tiegħu lill-korp tal-valutazzjoni fi żmien xahrejn minn meta jirċievi r-rapporti. Meta jirċievi l-kummenti, il-korp tal-valutazzjoni għandu jemenda r-rapporti ta' valutazzjoni tiegħu u jispjega jekk il-kummenti jiġġustifikaw xi bidla fil-valutazzjoni tiegħu.

Artikolu 5

L-approvazzjoni tan-Netwerks u l-Membri

1. Meta jirċievu rapport ta' valutazzjoni dwar proposta għal Network u l-lista proposta ta' Membri, imfassla skont l-Artikolu 4, u wara li jkun ivverifikat in-numru minimu ta' fornituri tal-kura tas-saħha u ta' Stati Membri kif stabbilit fl-Artikolu 2(2), l-Istati Membri għandhom, fi hdan Bord ta' Stati Membri kif stipulat fl-Artikolu 6, jiddeciedu dwar l-approvazzjoni tan-Network propost u l-Membri tiegħu.
2. Bis-saħha tal-approvazzjoni li hemm referenza għaliha fil-paragrafu 1, in-Netwerks proposti għandhom ikunu stabbiliti bhala Netwerks Ewropej ta' Referenza.
3. Jekk in-numru minimu ta' fornituri tal-kura tas-saħha jew ta' Stati Membri stipulat fl-Artikolu 2(2) ma jintlaħaqx, in-Network ma għandux jiġi stabbilit u l-Kummissjoni għandha titlob lill-Istati Membri biex iheggu lill-fornituri tal-kura tas-saħha biex jingħaqdu man-Netwerks proposti.
4. Jekk fornitur tal-kura tas-saħha jingħata valutazzjoni negattiva, ikun f'idejn il-fornitur tal-kura tas-saħha biex jiddeciedi jekk iridx jissottometti l-applikazzjoni tas-shubija tiegħu, mar-rapport ta' valutazzjoni dwar l-applikazzjoni, lill-Bord tal-Istati Membri għal reviżjoni.

Artikolu 6

Il-bord tal-Istati Membri

1. L-Istati Membri huma mistiedna jwaqqfu Bord tal-Istati Membri li għandu jiddeciedi jekk japprovax jew le proposti għal Netwerks, is-shubija tagħhom u t-terminazzjoni ta' Network. Jekk id-deciżjoni tagħhom ma taqbilx mal-valutazzjoni tal-korp tal-valutazzjoni, l-Istati Membri għandhom jagħtu r-raġunijiet għal dan.
2. L-Istati Membri li jixtiequ jkunu fuq il-Bord tal-Istati Membri għandhom jinnotifikaw lill-Kummissjoni dwar l-awtorità nazzjonali li se tirrappreżentahom.
3. Il-Bord tal-Istati Membri għandu jadotta r-regoli ta' proċedura tiegħu stess dwar il-proposta tas-servizzi tal-Kummissjoni, b'maġġoranza sempliċi tal-membri tiegħu.
4. Ir-regoli ta' proċedura għandhom ikopru l-funzjonament u l-proċess tat-tehid tad-deciżjonijiet tal-Bord tal-Istati Membri u jispeċifika liema mill-membri tiegħu huma intitolati li jivvutaw dwar l-approvazzjoni ta' Network speċifiku, liema maġġoranza se tiddetermina r-rizultat tal-vot, u liema proċedura għandha tkun segwita jekk d-deciżjoni tal-Bord ma tkunx taqbel mar-rapport ta' valutazzjoni dwar proposta ta' Network proposta jew applikazzjoni ta' shubija.
5. Il-Kummissjoni għandha tippovdi s-segretarjat tal-Bord tal-Istati Membri.
6. Id-dejta personali tar-rappreżentanti tal-Istati Membri fuq il-Bord tal-Istati Membri għandha tingabar, tiġi pproċessata u ppubblikata skont ir-Regolament (KE) Nru 45/2001.

*Artikolu 7***Il-logo**

Meta netwerk ikun approvat, il-Kummissjoni ghandha tillicenzja l-użu ta' identifikatur grafiku uniku ("il-logo"), li dak in-Netwerk u l-Membri taghha ghandhom jużaw għall-attivitajiet organizzati min-Netwerk.

*Artikolu 8***Applikazzjonijiet għas-shubija ta' Netwerks eżistenti**

1. Fornitur tal-kura tas-saħha li jixtieq jinghaqad ma' Netwerk eżistenti għandu jressaq applikazzjoni lill-Kummissjoni.
2. Il-kontenut tal-applikazzjoni tas-shubija għandu jkun kif stipulat fl-Anness II.
3. L-applikazzjoni tas-shubija għandha tkun akkumpanjata minn dikjarazzjoni bil-miktub minghand il-fornitur tal-kura tas-saħha tal-Istat Membru tal-istabbiliment u tkun tiċċertifika li l-partecipazzjoni tiegħu fin-Netwerk hija skont il-leġislazzjoni nazzjonali tal-Istat Membru.

*Artikolu 9***Il-valutazzjoni teknika tal-applikazzjonijiet għas-shubija ta' Netwerks eżistenti**

1. Jekk il-Kummissjoni tikkonkludi li r-rekwiżiti stabbiliti fl-Artikolu 8(2) u (3) huma ssodisfati, hija għandha tahtar korp biex jivvaluta l-applikazzjoni ta' shubija.
2. Il-korp tal-valutazzjoni għandu jivverifika jekk:
 - (a) il-kontenut tal-applikazzjoni tas-shubija jissodisfax ir-rekwiżiti stipulati fl-Anness II ta' din id-Deciżjoni; u
 - (b) il-fornitur tal-kura tas-saħha kkonċernat jissodisfax il-kriterji u l-kundizzjonijiet stabbiliti fl-Anness II tad-Deciżjoni Delegata 2014/286/UE.
3. Il-valutazzjoni, skont il-punt (b) tal-paragrafu 2, għandha ssehh biss jekk il-korp tal-valutazzjoni jikkonkludi li l-applikazzjoni ta' shubija tissodisfa r-rekwiżiti li hemm referenza għalihom fil-punt (a) tal-paragrafu 2.
4. Il-korp tal-valutazzjoni għandu jfassal rapport ta' valutazzjoni u jibagħtu lill-Kummissjoni u lill-fornitur tal-kura tas-saħha li qed japplika. Il-fornitur tal-kura tas-saħha jista' jibgħat il-kummenti tiegħu lill-korp tal-valutazzjoni fi żmien xahrejn minn meta jirċievi r-rapport. Meta jirċievi dawn il-kummenti, il-korp tal-valutazzjoni għandu jemenda rapport ta' valutazzjoni tiegħu fejn jispjega jekk il-kummenti jiġġustifikaw xi bidla fil-valutazzjoni tiegħu.

*Artikolu 10***L-approvazzjoni ta' Membri godda**

1. Meta jirċievi rapport ta' valutazzjoni pożittiv imfassal skont l-Artikolu 9, il-Bord tal-Istati Membri għandu jiddeċiedi jekk japprovax jew le il-Membru l-ġdid.
2. Jekk fornitur tal-kura tas-saħha jinghata valutazzjoni negattiva, ikun fidejn il-fornitur tal-kura tas-saħha biex jiddeċiedi jekk iridx jissottometti l-applikazzjoni ta' shubija tiegħu, mar-rapport ta' valutazzjoni dwar l-applikazzjoni, lill-Bord tal-Istati Membri għal reviżjoni.

*Artikolu 11***It-terminazzjoni tan-Netwerk**

1. Netwerk għandha tiġi terminata f'dawn il-kazijiet:
 - (a) wiehed min-numri minimi stipulati fl-Artikolu 2(2) ma jintlahaqx;
 - (b) jitfassal rapport ta' evalwazzjoni negattiv dwar in-Netwerk skont l-Artikolu 14;

- (c) b'deċiżjoni tal-Bord tan-Netwerk skont ir-regoli u l-proċeduri tagħha;
 - (d) jekk il-Koordinatur ma jitlobx evalwazzjoni tan-Netwerk fi żmien hames snin wara t-twaqqif tiegħu jew mill-aħħar evalwazzjoni tiegħu.
2. It-terminazzjoni ta' netwerk, għar-raġunijiet imniżżla fil-paragrafu 1 (a) u (b), għandhom ikunu approvati mill-Bord tal-Istati Membri li hemm referenza għalih fl-Artikolu 6.

Artikolu 12

It-telf ta' shubija

1. Membru ta' netwerk jista' jitlef is-shubija għal kwalunkwe waħda mir-raġunijiet li ġejjin:
 - (a) l-irtirar volontarju, skont ir-regoli u l-proċeduri miftehma mill-Bord tan-netwerk;
 - (b) b'deċiżjoni tal-Bord tan-Netwerk, skont ir-regoli u l-proċeduri miftehma mill-Bord;
 - (c) jekk Stat Membru ta' stabbiliment jinnotifika lill-Membru tan-Netwerk li l-partecipazzjoni tiegħu fin-Netwerk ma għadhiex konformi mal-leġislazzjoni nazzjonali;
 - (d) jekk il-Membru jirrifjuta li jiġi evalwat skont l-Artikolu 14;
 - (e) jekk jifassal rapport ta' evalwazzjoni negattiv dwar Membru skont l-Artikolu 14;
 - (f) jekk in-Netwerk fejn jippartecipa l-Membru jiġi terminat.
2. L-Istat Membru rilevanti għandu jinforma lill-Kummissjoni bir-raġunijiet għan-notifika kif hemm referenza fil-paragrafu 1(c).
3. Il-Bord tan-netwerk għandu jinfurma lill-Kummissjoni fil-każijiet li hemm referenza għalihom fil-paragrafu 1(a), (b) u (d).
4. It-telf ta' shubija għar-raġunijiet imniżżla fil-paragrafu 1(e) għandhom jiġu approvati mill-Bord tal-Istati Membri li hemm referenza għalih fl-Artikolu 6.
5. Fi kwalunkwe każ ta' telf ta' shubija, il-Kummissjoni għandha tivverifika jekk in-numri minimi ta' fornituri tal-kura tas-saħħa u ta' Stati Membri stipulati fl-Artikolu 2(2) jintlaħaqx xorra. Jekk le, din għandha titlob lin-Netwerk biex isib Membri godda fi żmien is-sentejn ta' wara jew itemm in-Netwerk, jinforma lill-Bord tal-Istati Membri bis-sitwazzjoni u titlob lill-Istati Membri biex ihegġu lill-fornituri tal-kura tas-saħħa biex jingħaqdu man-Netwerk.
6. It-telf ta' shubija għandu jwassal għal telf awtomatiku ta' kwalunkwe drittijiet u responsabbiltajiet assoċjati mal-partecipazzjoni fin-Netwerk, inkluż id-dritt li jintuza l-logo.

Artikolu 13

Il-manwal ta' valutazzjoni

1. B'konsultazzjoni mal-Istati Membri u l-partijiet interessati, il-Kummissjoni għandha tfassal manwal dettaljat dwar il-kontenut, id-dokumentazzjoni u l-proċedura tal-valutazzjoni li hemm referenza għaliha fl-Artikoli 4 u 9.
2. Il-proċedura ta' valutazzjoni għandha tinkludi l-verifika tad-dokumentazzjoni mressqa mill-applikanti u l-verifiki fuq il-post.
3. Il-korp mahtur mill-Kummissjoni skont l-Artikoli 4(1) u 9(1) biex jeżamina proposta għal Netwerk u l-applikazzjonijiet għas-shubija tan-Netwerk għandu juża l-manwal ta' valutazzjoni.

KAPITOLU III

L-EVALWAZZJONI TAN-NETWERKS EWROPEJ TA' REFERENZA

Artikolu 14

L-evalwazzjoni

1. In-Netwerks kollha u l-Membri tagħhom għandhom jiġu evalwati perjodikament, tal-anqas kull hames snin wara l-approvazzjoni tagħhom jew mill-aħħar evalwazzjoni.
2. Malli tircievi talba għal evalwazzjoni minghand il-Koordinatur ta' Netwerk, il-Kummissjoni għandha tahtar korp biex jevalwa n-Netwerk u l-Membri tiegħu.

3. Il-korp ta' evalwazzjoni għandu jivverifika u jivvaluta:
 - (a) li l-kriterji u l-kundizzjonijiet stipulati fid-Deċiżjoni Delegata 2014/286/UE jiġu ssodisfati;
 - (b) li l-għanijiet stipulati fl- Artikolu 12(2) tad-Direttiva 2011/24/UE jintlahqu; u
 - (c) ir-riżultati u l-prestazzjoni tan-Netwerk u l-kontribut ta' kull Membru.
4. Il-korp ta' evalwazzjoni għandu jhejji rapport ta' evalwazzjoni dwar in-Netwerk u jibagħtu lill-Kummissjoni, lill-Bord tan-Netwerk u lill-Membri tan-Netwerk.
5. Il-korp tal-evalwazzjoni għandu jfassal rapport ta' evalwazzjoni dwar kull Membru tan-Netwerk u jibagħtu lill-Kummissjoni u lill-Membri inkwistjoni.
6. Il-Koordinatur u l-Membri tan-Netwerk jistgħu jibagħtu l-kummenti tagħhom lill-korp tal-evalwazzjoni fi żmien xahrejn minn meta jirċievu r-rapport. Meta jirċievu l-kummenti, il-korp tal-evalwazzjoni għandu jemenda r-rapport ta' evalwazzjoni fejn jispjega jekk il-kummenti jiġġustifikaw xi bidla fl-evalwazzjoni tiegħu.
7. Kull terminazzjoni ta' Network jew telf ta' shubija minhabba evalwazzjoni negattiva għandha tkun approvata mill-Bord tal-Istati Membri li hemm referenza għalih fl-Artikolu 6. Il-Bord tal-Istati Membri jista' joffri lin-Netwerk jew lill-Membri inkwistjoni sena sabiex jirrimedja n-nuqqasijiet identifikati qabel ma jwettaq evalwazzjoni ġdida. Dak il-perjodu ta' żmien għandu jkun offrut biss lil Network speċifiku jew lil Membru ta' Network jekk il-Bord tan-Netwerk jipprezenta pjan ta' titjib.

Artikolu 15

Il-manwal ta' evalwazzjoni

1. B'konsultazzjoni mal-Istati Membri u mal-partijiet interessati, il-Kummissjoni għandha tfassal manwal dwar il-kontenut u d-dokumentazzjoni u l-proċedura għall-evalwazzjoni tan-Netwerks u l-Membri tagħhom li hemm referenza għalihom fl-Artikolu 14.
2. Il-proċedura ta' evalwazzjoni għandha tinkludi l-evalwazzjoni tad-dokumentazzjoni mressqa, inklużi r-rapporti ta' awtoevalwazzjoni, u l-verifiki fuq il-post.
3. Il-korp mahtur mill-Kummissjoni skont l-Artikolu 14(2) biex jevalwa Network u l-Membri tiegħu għandu juża l-manwal ta' evalwazzjoni.

KAPITOLU IV

SKAMBJU TA' INFORMAZZJONI U TA' GħARFIEN ESPERT

Artikolu 16

L-iskambju ta' informazzjoni dwar l-istabbiliment u l-evalwazzjoni tan-Netwerks

1. Il-Kummissjoni għandha tiffacilita l-iskambju ta' informazzjoni u ta' għarfien espert dwar l-istabbiliment u l-evalwazzjoni tan-Netwerks billi:
 - (a) tpoġġi għad-disponibbiltà tal-pubbliku informazzjoni ġenerali dwar l-istabbiliment u l-evalwazzjoni tan-Netwerks, inkluża informazzjoni dwar il-manwali ta' valutazzjoni u ta' evalwazzjoni li hemm referenza għalihom fl-Artikoli 13 u 15;
 - (b) tippubblika regolament lista aġġornata tan-Netwerks u l-Membri tagħhom, flimkien mar-rapporti pożittivi ta' valutazzjoni u ta' evalwazzjoni tan-Netwerks u d-deċiżjonijiet tal-Bord tal-Istati Membri, skont ir-regoli ta' proċedura tagħha;
 - (c) torganizza konferenzi u laqgħat tal-esperti għal dibattitu tekniku u xjentifiku fost il-Membri tan-Netwerks, jekk xieraq;
 - (d) tipprovi mezzi elettronici u għodod ta' komunikazzjoni lin-Netwerks, jekk xieraq.
2. Għall-iskop tal-pubblikazzjoni tal-lista li hemm referenza għaliha fil-paragrafu 1(b), kull tibdil rigward il-Membri li jagħmilha ta' Koordinatur ta' Network jew il-persuna nnominata bhala Koordinatur ta' Network għandu jkun ikkomunikat lill-Kummissjoni mill-Bord tan-Netwerk.

KAPITOLU V

DISPOŻIZZJONIJIET FINALI*Artikolu 17***Revizjoni**

Il-Kummissjoni ghandha tevalwa l-funzjonament ta' din id-Deciżjoni ta' Implimentazzjoni hames snin wara d-dhul fis-sehh taghha.

*Artikolu 18***Id-dhul fis-sehh**

Din id-Deciżjoni ghandha tidhol fis-sehh fl-ghaxar jum wara l-pubblikazzjoni taghha f'*Il-Ġurnal Uffiċjali tal-Unjoni Ewropea*.

Magħmul fi Brussell, l-10 ta' Marzu 2014.

Għall-Kummissjoni
Il-President
José Manuel BARROSO

ANNEX I

IL-KONTENUT TAL-APPLIKAZZJONI GHALL-ISTABILIMENT TA' NETWORK

L-applikazzjoni għall-istabbiliment ta' Network għandha titressaq skont is-sejha ta' interess ippubblikata mill-Kummissjoni u għandha tinkludi:

- (a) isem in-Network propost;
- (b) il-formola tal-applikazzjoni mimlija, bil-kwestjonarju tal-awtovalutazzjoni u d-dokumentazzjoni addizzjonali meħtieġa fil-manwal ta' valutazzjoni;
- (c) evidenza li l-fornituri tal-kura tas-saħħa li qed japplikaw kollha għandhom għarfien espert fl-istess qasam u jiffokaw fuq l-istess kundizzjoni jew kundizzjonijiet tas-saħħa;
- (d) isem il-fornitur tal-kura tas-saħħa li se jaġixxi bħala Koordinatur tan-Network u l-isem u d-dettalji ta' kuntatt tal-persuna li se tirrappreżenta l-Koordinatur propost;
- (e) l-ismijiet tal-fornituri tal-kura tas-saħħa kollha li qed japplikaw.

ANNEX II

IL-KONTENUT TAL-APPLIKAZZJONI TA' SHUBIJA

L-applikazzjoni tal-fornituri tal-kura tas-saħħa għandha tinkludi:

- (a) it-titolu tan-Network propost relevanti jew tan-network eżistenti;
- (b) il-formola tal-applikazzjoni mimlija, bil-kwestjonarju tal-awtovalutazzjoni u d-dokumentazzjoni addizzjonali meħtieġa fil-manwal ta' valutazzjoni;
- (c) isem u d-dettalji ta' kuntatt tar-rappreżentant tal-fornitur tal-kura tas-saħħa.